

இணைப்பு : III

சொத்துக்களையும் பொறுப்புக்களையும் வெளிப்படுத்த வேண்டிய சந்தர்ப்பங்கள்

- | | |
|---|---------------------------------------|
| 01) முதலாவது நியமனம் கிடைக்கப் பெற்றின்பு | நியமனம் பெற்று 3 மாத காலப்பகுதிக்குள் |
| 02) நியமனம் பெற்ற பின்பு | வருடாந்தம் |
| 03) ஒய்வு அல்லது பதவிக்கால நிறைவு | 14 நாட்களுக்குள் |
| 04) ஒய்வு பெற்ற பின்பு | வருடாந்தம் தொடரான 2 வருடங்கள் |
| 05) ரூபா 10 மில்லியனுக்கு அதிகமான சொத்தினை பெற்றுக் கொள்ளும் போது | ஒரு மாத காலப்பகுதிக்குள் |
| 06) தேர்தலில் பங்குபற்றும் அபேச்சகர்கள் | வேட்பு மனுக்களுடன் |
| 07) மேலுள்ள 01-06 வரையான வகுதியில் உள்ளடங்காத, வேறேதேனும் சட்டத்தின் கீழான நியமங்களுக்கு ஏற்ப சொத்துக்களையும் பொறுப்புக்களையும் வெளிப்படுத்த வேண்டிய நபர்கள். | |

82 ஆவது பிரிவு

- (1) எந்த ஆளுக்கு இப்பாகம் ஏற்புடையதாகின்றதோ அந்த ஒவ்வொரு ஆளும், ஒழுங்குவிதிகளினால் விதித்துரைக்கப் படக்கூடியவாறான படிவத்தில் -
- (அ) (இதனகத்துப்பின்னர் “முதலாவது நியமன வெளிப்படுத்துகை” எனக் குறிப்பீடுசெய்யப்படும்) நியமனத் தேதியிலிருந்து முன்று மாதங்களினுள்;
- (ஆ) (இதனகத்துப்பின்னர் “ஆண்டு வெளிப்படுத்துகை” எனக்குறிப்பீடுசெய்யப்படும்) (3) ஆம் உட்பிரிவின் நியதிகளின்படி ஆண்டுதோறும்;
- (இ) (இதனகத்துப்பின்னர் “பதவிக்கால முடிவு அல்லது ஒய்வுபெறும் வெளிப்படுத்துகை” எனக்குறிப்பீடு செய்யப்படும்) விடயத்துக்கேற்ப அவரது தொழிற் காலத்தின் முடிவை அல்லது அவரது ஒய்வுபெறும் தேதியை அல்லது பதவியிலிருந்து நீக்கப்படும் தேதியை உடனடித்துப்பின்னர் பதினான்கு நாட் காலப்பகுதியினுள்;
- (ஈ) (இதனகத்துப்பின்னர் “ஒய்வுபெற்ற பின்னரான வெளிப்படுத்துகை” எனக் குறிப்பீடுசெய்யப்படும்) (இ) என்னும் பந்தியின்கீழ் வெளிப்படுத்துகை செய்யப் பட்ட ஆண்டை உடனடித்துப் பின்வரும் தொடர்ச்சி யான இரண்டு ஆண்டுகளில்;
- (உ) (இதனகத்துப் பின்னர் “நிமித்த வெளிப்படுத்துகை” எனக் குறிப்பீடு செய்யப்படும்) பத்து மில்லியன் ரூபா தொகையினதான அல்லது பத்து மில்லியன் ரூபாவுக்கு மேற்பட்டதாக சொத்துக்களினதும் பொறுப்புக்களினதும் பெறுமதியில் குறிப்பிடத்தக்க மாற்றமொன்று நிகழ்கின்றவிடத்து, அத்தகைய நிகழ்வுத் தேதியிலிருந்து ஒரு மாதத்தினுள்; அத்துடன்

(ஊ) விடயத்துக்கேற்ப, 1981 ஆம் ஆண்டின் 15 ஆம் இலக்க, சனாதிபதி தேர்தல்கள் சட்டம், 1981 ஆம் ஆண்டின் 1 ஆம் இலக்க, பாராளுமன்றத் தேர்தல்கள் சட்டம், 1988 ஆம் ஆண்டின் 2 ஆம் இலக்க, மாகாண சபைத் தேர்தல்கள் சட்டம் அல்லது (262 ஆம் அத்தியாயமான) உள்ளார் அதிகாரசபைத் தேர்தல்கள் கட்டளைச் சட்டத்தின்கீழ் நியமனப் பத்திரங்கள் தேர்தல்களுக்காக சமர்ப்பிக்கப்படும் போது,

சொத்துக்களும் பொறுப்புக்களும் பற்றிய வெளிப்படுத்துக்கைகளைச் செய்தல் வேண்டும்

(2) ஆளொருவர், நியமிக்கப்பட்ட தேதியன்று எவ்வாளுக்கு இப்பாகம் ஏற்புடையதாகின்றதோ அந்த ஆளொருவராக விராதவிடத்து, அவர், எத்தேதியன்று எவ்வாளுக்கு இப்பாகம் ஏற்புடையதாகின்றதோ அவ்வாள் ஒருவராக அவர் வருகின்ற அத்தேதியிலிருந்து மூன்று மாதங்களினுள், அத்தகைய ஆள் எத்தேதியன்று எவ்வாளுக்கு இப்பாகம் ஏற்புடையதாகின்றதோ அவ்வாள் ஒருவராக வருகின்ற அத்தேதியன்றுள்ளவாறு சொத்துக்களும் பொறுப்புக்களும் பற்றிய வெளிப்படுத்துக்கை யொன்றைச் செய்தல் வேண்டும்:

ஆயின், 80 ஆம் பிரிவின் (1) ஆம் உட்பிரிவின் (ய) என்னும் பந்தியில் குறிப்பீடு செய்யப்பட்டவாறு எந்த ஆளுக்கு இப்பாகம் ஏற்புடையதாகின்றதோ அந்த ஆள் ஒருவர் தேர்தல் தேதியை வெளிப்படுத்தி இயைபான சட்டத்தின்கீழ் செய்யப்பட்ட வெளிப்படுத்துக்கைத் தேதி வரையான காலப்பகுதிவரை அவரது வெளிப்படுத்துக்கையை சமர்ப்பித்தல் வேண்டும்.

(3) ஒராம் அல்லது (2) ஆம் உட்பிரிவின் சொத்துக்களினதும் பொறுப்புக்களினதும் முதலாவது வெளிப்படுத்துக்கையைச் செய்யுமாறு தேவைப்படுத்தப்படுகின்ற ஒவ்வோர் ஆளும், அத்தகைய ஆள் இப்பாகம் ஏற்புடையதாகும் ஆளாக இல்லாதொழிந்தாலன்றி, ஒவ்வோர் ஆண்டிலும் மார்ச்சு முப்பத்தோராம் நாளன்றுள்ளவாறான அவரது சொத்துக்களினதும் பொறுப்புக்களினதும் வெளிப்படுத்துக்கையொன்றை ஒழுங்குவிதிகளினால் விதித்துரைக்கப்படக்கூடியவாறான படிவத்தில் ஒவ்வொரு ஆண்டின் யூன் முப்பதாம் நாளளவில் செய்தல் வேண்டும் என்பதுடன் இப்பாகத்தின் கீழ் எத்தேதியன்று அவரது சொத்துக்களும் பொறுப்புக்களும் பற்றிய வெளிப்படுத்துக்கையொன்றைச் செய்வதற்கு அவர் முதலில் தேவைப்படுத்தப்பட்டாரோ அத்தேதியில் அவர் வைத்திருந்த சொத்துக்களையும் பொறுப்புக்களையும் அத்தகைய வெளிப்படுத்துக்கையில் உள்ளடக்குதலும் வேண்டும்:

ஆயின், (2)ஆம் உட்பிரிவின்கீழ், சொத்துக்களினதும் பொறுப்புக்களினதும் வெளிப்படுத்துக்கையொன்றைச் செய்யுமாறு தேவைப்படுத்தப்பட்ட ஆள் ஒருவர், ஏதேனும் ஆண்டின் மார்ச்சு முப்பத்தோராம் நாளுக்கு முற்போந்த ஆறு மாதங்களினுள் ஏதேனும் தேதியிலுள்ளவாறாக முதலாவது வெளிப்படுத்துக்கையை செய்துள்ளவிடத்து, அவர், (1) ஆம் உட்பிரிவின் (உ) என்னும் பந்தியில் குறிப்பீடு செய்யப்பட்ட குறிப்பிடத்தக்க மாற்றமொன்று அவரது சொத்துக்களிலும் பொறுப்புக்களிலும் நிகழ்கின்றவிடத்து, நிமித்த வெளிப்படுத்துக்கை தவிர்ந்த வேறொரு வெளிப்படுத்துக்கையை அத்தகைய ஆண்டிற்கு செய்யுமாறு தேவைப்படுத்தப்படுதலாகாது.